

Wiadomości 

Папа Францішак прыняў каралеву Вялікабрытаніі

Гэта быў пяты візіт Елізаветы II у Ватыкан, у якасці каралевы – чацвёрты.

Візіт Елізаветы II у Ватыкане працягваўся каля паўгадзіны, у тым ліку прыватная размова Святога Айца з каралевай працягнулася 17 хвілін. Папа прыняў каралеву, якую суправаджаў яе муж герцаг Эдынбургскі Філіп, у пакоі, што прылягае да залы Паўла VI. Святы Айцец падарыў каралеве Елізавете II факсімільнае каштоўнае дакумента, які захаваўся ў Ватыкане з мая 1679 г. і якім Папа Інакенцій XI пашырыў культ св. Эдуарда Спаведніка (продка Елізаветы II) на ўвесь Касцёл. Каралева ў сваю чаргу перадала ў дар Пантыфіку кош экалагічных прадуктаў, якія паходзяць з яе ўладанняў. Папа таксама перадаў для прынца Джорджа Кентэрберыйскага, праўнука каралевы, сярэбраны крыж на вяршыне шара з лазурыта.

Упершыню Елізавета II была прынята ў Ватыкане Піем XII у 1951 г., калі яна яшчэ не ўзышла на трон. Чарговыя яе візіты адбыліся ў 1961 г. (аўдыенцыя ў бл. Яна XXIII), а таксама ў 1980 і 2000 гг. (у бл. Яна Паўла II). Падчас пілігрымкі Бенедыкта XVI у Вялікабрытанію ў 2010 г. яна сустрэлася са Святым Айцом 16 верасня ў каралеўскім палацы ў Холірудхаус каля Эдынбурга. †



Падрыхтоўка да кананізацыі

Малітоўнае чаванне ў адзінаццаці касцёлах Рыма папярэдзіць у суботнюю ноч кананізацыю Яна XXIII і Яна Паўла II. Яно будзе спалучана з сакрамантам паяднання.

Такім чынам арганізатары кананізацыйных урачыс-тасцей хочуць сімвалічна адзначыць факт, што гэтая гістарычная падзея адбудзецца ў Нядзелю Божай міласэрнасці і з'яўляецца перш за ўсё святам веры.

Кананізацыйнай літургіі на плошчы св. Пятра ў 10.00 будзе папярэднічаць Вяночак да Божай міласэрнасці. На св. Імшы будуць прысутнічаць дзве жанчыны, аздараўленне якіх было прызнана за цуды, прыпісаныя заступніцтву Яна Паўла II у яго беатыфікацыйным і кананізацыйным працэсе. Гэта французская манахіня Мары Сімон-П'ер і Фларыбэт Мора Дыяз з Коста-Рыкі. На плошчу таксама будуць прынесены рэліквіі абодвух Папаў. Пілігрымам, якія прыбудуць у Рым на кананізацыю, будзе дапамагаць звыш 2600 валанцёраў італьянскай Грамадзянскай Абароны, удзяляючы ўсюкую інфармацыю і дапамогу.